

శోభకృన్నామసంవత్సరః, ఉత్తరాయణం, వసంతఋతుః, వైశాఖమాసః, కృష్ణపక్షః,
ప్రతిపత్ తిథిః, స్థిరవాసరః (శనివారము) - 06.05.2023 - 323వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
చతుష్ష్టితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే సభాపర్వాంతర్గత ద్యూతపర్వణి

చతుష్షష్ఠితమోఽధ్యాయః

దుర్యోధన ఉవాచ

స విజ్ఞేయః పురుషోఽన్యత్రకామః, నిందాప్రశంసే హి తథా యునక్తి ।
జిహ్వ కథం తే హృదయం వ్యనక్తి యః, న జ్యాయసః కృథామనసః ప్రాతికూల్యమ్ ॥
॥ 64-2 ॥

ఉత్సంగే చ వ్యాల ఇవాహితోఽసి, మార్జారవత్ప్రోషకం చోపహంసి ।
భర్తృఘ్నం త్వాం న హి పాపీయ ఆహుః, తస్మాత్ క్షత్తః కిం న బిభేషి పాపాత్ ॥
॥ 64-3 ॥

జిత్వా శత్రూన్ ఫలమాప్తం మహద్వై, మాఽస్మాన్ క్షత్తః పరుషామీహ వోచః ।
ద్విషద్భిస్త్యం సంప్రయోగాభినందీ, ముహుర్దేషం యాసి నస్సంప్రయోగాత్ ॥
॥ 64-4 ॥

అమిత్రతాం యాతి నరోఽక్షమం బ్రువన్, నిగూహతే గుహ్యమమిత్రసంస్తవే ।
తదాశ్రితోఽపత్రప కిన్ను బాధసే, యదిచ్ఛసి త్వం తదిహోభిభాషసే ॥ 64-5 ॥

మా నోఽవమంస్థా విదమనస్తవేదం, శిక్షస్వ బుద్ధిం స్థవిరాణాం సకాశాత్ ।
యశో రక్షస్వ విదుర సంప్రణీతం, మా వ్యాప్యతః పరకార్యేషు భూస్త్వమ్ ॥64-6॥

అహం కర్తేతి విదుర మా చ మంస్థా, మా నో నిత్యం పరుషాణీహ వోచః ।
న త్వాం పృచ్ఛామి విదుర యద్ధితం మే, స్వస్తిక్షత్తర్మా తితిక్షాన్ క్షిణు త్వమ్ ॥
॥ 64-7 ॥

ఏకశ్చాస్తా న ద్వితీయోఽస్తి శాస్తా, గర్భే శయానం పురుషం శాస్తి శాస్తా ।
తేనానుశిష్టః ప్రవణాదివాంభః, యథా నియుక్తోఽస్తి తథా భవామి ॥ 64-8 ॥

భినత్తి శిరసా శైలమహిం భోజయతే చ యః ।
ధీరేవ కురుతే తస్య కార్యాణామనుశాసనం ॥ 64-9 ॥

యో బలాదనుశాస్తీహ సోఽమిత్రం తేన విందతి ।
మిత్రతామనువృత్తం తు సముపేక్షత్యపండితః ॥ 64-10 ॥

ప్రదీప్య యః ప్రదీప్నాగ్నిం ప్రాక్చిరం నాభిధావతి ।

భస్మాపి న స విందేత శిష్టం క్వచన భారత ॥ 64-11 ॥

న వాసయేత్పారవర్ష్యం ద్విషంతం, విశేషతః క్షత్తరహితం మనుష్యం ।

స యత్రేచ్ఛసి విదుర తత్ర గచ్ఛ, సుసాంత్యితా హ్యసతీ స్త్రీ జహాతి ॥ 64-12 ॥

విదుర ఉవాచ

ఏతావతా పురుషం యే త్యజంతి, తేషాం వృత్తం సాక్షివద్రుభూహి రాజన్ ।

రాజ్ఞాం హి చిత్తాని పరిప్లుతాని, సాంత్యం దత్వా ముసలైర్హతయంతి ॥64-12 ॥

అబాలత్వం మన్యసే రాజపుత్ర, బాలోఽహమిత్యేవ సుమందబుద్ధే ।

యస్సోహృదే పురుషం స్థాపయిత్వా, పశ్చాదేనం దూషయతే స బాలః ॥64-14 ॥

న శ్రేయసే నీయతే మందబుద్ధిః, స్త్రీ శ్రోత్రియస్యేవ గృహే ప్రదుష్టా ।

ధ్రువం న రోచేద్భరతర్షభస్య, పతిః కుమార్యా ఇవ షష్టివర్షః ॥ 64-15 ॥

లభ్యతే ఖలు పాపీయాన్ నరోఽనుప్రియవాగిహ ।

అప్రియస్య హి పథ్యస్య వక్తా శ్రోతా చ దుర్లభః ॥ 64-16 ॥

ఇతి శ్రీమహాభారతే సభాపర్వాంతర్గత ద్యూతపర్వణి

చతుష్కణ్ఠితమాధ్యాయే పంచదశశ్లోకాః



సుభాషితమ్

కార్యే కర్మణి నిర్దిష్టే యో బహున్యపి సాధయేత్ ।

పూర్వకార్యావిరోధేన స కార్యం కర్తుమర్హతి ॥



శ్రీవేంకటేశ్వరస్వామి వారి
గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

